

యుద్ధ సంచిక.

హల్లుం II.]

మద్రాసు : 1942 వ సం॥ జనవరి నెల 23 వ తేదీ శుక్రవారం

[నె 3 రు

హిట్లరు జాతకం.

హిట్లరు ప్రభ యంతవరకూ అఖండంగానే సాగింది. అంత అఖండజ్యోతిగా వెలిగే దీపం మెరుపు తీగవంటిదేగాని నిలకడగానిది. వెలిగేదికాదు. హిట్లరు కనిపెట్టిన తొత్త యుద్ధ పద్ధతి యేమిటంటే, ముఖ్యులూ మెరుపుతీగె మెరిసినట్లుగా అగ్నివర్షం కురిపించి ఆకస్మికంగా శత్రు నైన్యాలమీద దండెత్తడం. పరుగెత్తినంతనేపూ ఊపిరి సలుపకుండా పరుగెత్తడం. తొట్టినంతనేపూ, ఎదుటివాడు గుక్క తిప్పుకొనుటకు వీలులేకుండా కొట్టడం. ఇటువంటి యుద్ధ పద్ధతివల్ల యెటువంటి శత్రువునైనా జయించవచ్చునని హిట్లరు సిద్ధాంతం. ఈ యుద్ధ పద్ధతినే, జర్మన్ భాషలో “బ్లిట్జ్” అంటారు. మెరుపు తీగెలాగున ఒక్కక్షణంలో విరుచుకొని మీదపడాలి. చెట్టుమీద పిడుగుపడినట్లుగా తక్షణవేగంగా శత్రువును మాడ్చి మసినేసేవేయాలి. హిట్లరు కనిపెట్టిన యుద్ధ పద్ధతి యెటువంటిదో, హిట్లరు అవలంబించిన ప్రభుత్వ పద్ధతికూడా అటువంటిదే. నామమాత్రంగా జర్మనీకూడా శాసన సభ అనేది ఒకటి వుంది. కాని, ఆ శాసన సభలోని సభ్యులు తీర్మానాలు ప్రతిపాదించడంగాని, బలపరచడంగాని, తీర్మానాన్ని వర్షించడంగాని, వోట్లు తెక్కపెట్టడంగాని యేమీలేదు. ఆ సభలో రెండు చూడు పార్టీలు అనేవి వుంటేగదా, ఉభయపక్షాల వారు ఒకవిషయాన్ని మధించడంగాని రాద్ధాంత సిద్ధాంతాలు చేసి, ప్రజాభిప్రాయం తెలియజేసి, సత్యాసత్యములున్నాయుక్తాయుక్తములున్నాయి నిర్ణయించడం? హిట్లరు సభలో వుండేది ఒక్కటే పార్టీ. దానిపేరు నాజీ పార్టీ. ఆ పార్టీకి సర్వస్వతంత్ర నాయకుడు హిట్లరుగారే. ఆయన చెప్పినదానికి “కాదు” అనేవాళ్లు సభలో వుండరు. ఆ సభలో వుండడానికి వీలులేదు. హిట్లరు యేదెప్పుడో అది అందరూ ఒప్పుకోవలసిందే. ఆయన “నంది” అంటే, అందరూ “నంది” అంటారు. ఆయన “పంది” అంటే, సభలో అందరూ “పంది” అంటారు. ఆ నాజీ పార్టీవారందరూ, ఆయన చుట్టూ రాంభజనచేయవలసిందేగాని, ఆయనతో రచ్చకెక్కి రగడచెయ్యడానికి వీలులేదు. ఆయనమాటకు యెదురు చెప్పేవాడు యెవడైనా వున్నాడంటే వాడికి చావుకూడిన దన్నమాటే. అదో విధమైన బ్రహ్మరాక్షసి ప్రభుత్వ పద్ధతి. జర్మనీదేశం అంటే, ఒక పెద్ద జెయిలు. ఆ జెయిలుకు హిట్లరు అనేవాడు అధికారి. అందువల్ల విస్సన్న చెప్పింది వేదం అన్నట్లుగా ప్రజలందరూ బదులు జవాబు చెప్పకుండా ప్రవర్తిస్తున్నారు. హిట్లరు తాను సంకల్పించిన శాసనములన్నీ జర్మనీలో శరవేగంగా అమలుపరుస్తాడు. శత్రువులమీదకు వెళ్ళినా శరవేగమే. శాసనాలు అమలుపరచినా శరవేగమే. తనకు యంతతోచితే అంతే. వెనుకాముండా అలోచన అనేది లేనేలేదు. ఇంత శరవేగంగా వ్యవహరించేవాడి బ్రతుకుకూడా శరవేగంగానే సమాప్తమౌతుంది.

హిట్లరుయొక్క వ్యవహార చర్యలు యంత శరవేగంగా పడుచున్నవో, హిట్లరుయొక్క మాటలకూడా మెరుపు తీగలు మాదిరిగానే ఊజికంగా వుంటాయి. నేడు చెప్పిన మాటకు రేపటివరకూ నిలకడవుండదు. ఈ రోజున ఖరారు

చేసికొని కాగితమీద సంతకంచేస్తాడు. రేపటి రోజున ఖరారునామాలన్నీ ఖరారుచేస్తాడు. మళ్ళీ మాట్లాడితే, “ఖబర్దార్!” అని చెయ్యి వైకెత్తి పిడికిలి చూపిస్తాడు. మొట్టమొదట చేతిలో చెయ్యివేసి ప్రమాణించేస్తాడు. “నీకూ నాకూ నేస్తం” అంటాడు. తన ఆవసరం తీరిన తర్వాత, “పోరా! వెళ్ళవా!” అంటాడు. “రష్యాతో జర్మనీకి విరోధమేగాని, సఖ్యత అనేది సాధ్యంకాదు” అని హిట్లరు అనేక సంవత్సరాలు బాహుటంగా ప్రతిజ్ఞ చేసి పలుకుతూవుండేవాడు. కాని, రష్యాతో మంచి తనంగా వుండవలసిన అగత్యంవచ్చేటప్పటికి, రష్యాకు మాయ మాటలుచెప్పి, లాలించి, తనవైపు ఆకర్షించుకొన్నాడు. తాను జయించిన పోలెండులోని సగంభాగం రష్యాకు దానం చేసాడు. “నా కంఠంలో ప్రాణంపున్నంతవరకూ, రష్యాతో స్నేహం విడిచిపెట్టను” అని రష్యా ప్రభుత్వానికి ప్రమాణం చేసి చెప్పాడు. ఖరారునామాలు వ్రాసి స్వదస్మిరీతో సంతకాలుచేసి నీళ్ళువేసియిచ్చాడు. ప్రాన్సు మొదలైన రాజ్యాల్సన్నింటినీ జయించిన తర్వాత, జర్మన్ సేనలను రష్యామీదకే పదిపించాడు. హిట్లరుయొక్క మాట యంత నిలుకడలేనిదో దీనినిబట్టి గ్రహించవచ్చు. మెరుపు తీగె లాగున వంచలమైనది. క్షణభంగురమైనది. హిట్లరుమాట శరవేగంగా మారిపోతుంది. హిట్లరు ప్రభుత్వ శాసనం శరవేగం. హిట్లరు యుద్ధపద్ధతికూడా శరవేగ పద్ధతిలోనే ఉంది. మాట్లాడితే శరవేగం. పోట్లాడితే శరవేగం. అతని బ్రతుకంతా శరవేగమే.

అందుకనే బ్రిటిషు ప్రధానియైన చర్చిలుగారు “1942 వ సంవత్సరం ఆఖరువరకు ఓపికపట్టండి” అన్నారు. ఈ అఖండ జాతకుడు అస్తమించే రోజులు. సమీపించినవని చర్చిలుగారు అన్ని సందర్భాలూ ఆలోచించి, నిదానంగా తెక్కలువేసి గుణించి చెప్పారు. ఎంతవేగంగా ముందు వెనుకలు చూచుకొనకుండా పరుగెత్తుతాడో, అంతవేగంగా పడిపోతాడు. ఏ వ్యాపారంలోనైనా అంతే. రాజ్యాలు గెల్చినా, వ్యాజ్యాలు గెల్చినా, అస్తమించే యోగ్యత, గెల్చినంతమాత్రంచేతరాదు. గెల్చినదంతా నిల్వేదికాదు. మొన్న నీ మధ్య చర్చిలుగారు ఆ మెరికాకు స్వయంగావెళ్లి, ఆక్కడ అమెరికా ప్రెసిడెంటు రూజువెల్టుగారితో సావకాశంగా అన్ని సంగతులూ మాట్లాడుకొని వచ్చారు. ఇద్దరూకలిసి హిట్లరుజాతకం గుణించిచూచారు. 1942 వ సంవత్సరం ఆఖరుకు ఆ జాతకం అస్తమించక తప్పదని నిర్ణయించారు. ఏయే రాసులలో యేయే గ్రహాలు ఉన్నాయో, ఆ గ్రహ వీక్షణాలు ఎట్లాఉన్నాయో, వాటి ఫలిత పర్యవసానమేమిటో యుద్ధ జ్యోతిషం తెలిసిన చర్చిలు గారికిన్నీ, రూజువెల్టుగారికిన్నీ చూత్రమే వివరంగాతెలుసు. ఇంత అఖండప్రభగా వెలుగుతున్న హిట్లరు ఇంత వేగంగా ఎట్లా అస్తమించగలడని అనుమానించేవాళ్లు చాలామంది ఉంటారు. అతి వేగంగా పైకివచ్చేవాడికి అస్తమయంకూడా అతి వేగంగానే ఉంటుంది. ఆ జాతక లక్షణం అటువంటిది. అది తొటియాకు మంటవంటిది.

వి విధంగా పొట్లరుయొక్క యద్ధతంత్రానికి విఘాతాలు వస్తాయో, చర్చిలుగారుగాని, రూజువెల్లుగారుగాని వివరంగా యిప్పుడు లోకానికి చెప్పదలచుకోలేదు. వారి మాటలలో ఉన్న నిజనిలుకడమీదగాని ఋజువుకాదు. ఆశ్వాసంతం చూస్తే, అమెరికా-ఇంగ్లాండుల గణిత ఫలితం విదితమౌతుంది. నిదానంగాచూడండి—నిదర్శనాలు కనిపిస్తాయి.

ఉదాహరణ కొకటి చూడవచ్చు. సింగపూరుదగ్గర జపాను సేనలు జయించుకొని వస్తున్నవనిపిస్తే, రెండు బ్రిటిష్ యద్ధ నావలను జపానువారు సింగపూరువద్ద ముంచివేసినారనిపిస్తే, పసిఫిక్కు సముద్రంలో అమెరికావారికి చెందిన ఫిలిప్పయిను దీవులలోకి జపానువారు ప్రవేశించినారనిపిస్తే, తూర్పు ఖండంలో అమెరికావారి బలమును, బ్రిటిష్వారి బలమును జపానువారు పటాపంచలుచేసి వేస్తున్నారు గనుక మన ఇండియాకు వడమరగానున్న టర్కీ, శరీఫియా, అరేబియా వగైరా రాజ్యాలమీదుగా జర్జనీవారుకూడా దండయాత్ర సాగించడానికి ఇదే దివ్యమైన ముహూర్తమనిపిస్తే, జర్జనీ ప్రభుత్వ వ్యవహారాలలో పొట్లరుకు కుడిభజమైన గోబెల్సుగారు మొన్న చంకలు కొట్టుకుంటూ ఒక పెద్ద ప్రసంగంచేశారు. “సింగపూరువద్ద బ్రిటిష్వారు ఉంచిన రెండు పెద్ద యద్ధనావలు గంగపాలైన తర్వాత, ఇంకా సింగపూరేమిటి, సింగినాదం జీలకర్ర?” అని గోబెల్సుగారు అనుకున్నారు. కాని, నిన్న నొక జపాను విమానం సింగపూరుకు వాయవ్యదిశగా ఎగురుతూఉంటే మలయా సమీపంలోనే మలాకా సముద్రంలో చూడు పెద్ద యద్ధ నావలు ఆ జపాను విమానంలో ఉన్నవానికి కనిపించాయి. ఓక్కొక్క యద్ధనావ 30 వేల టన్నుల యద్ధనావ అని గుర్తుపట్టినాడు. వెంటనే, “మన కొంప మునిగిందిరా బాబూ!” అని ఇండో చైనాకువచ్చి అక్కడ ఉన్న జపాను సైనికాధికారులతో యీమాట చెప్పాడు. ఆ మాట ఇండో చైనా రేడియోద్వారా మొన్న బయటపడింది. “రెండు పెద్ద బ్రిటిష్ యద్ధనావలను సింగపూరువద్ద సముద్రంలో ముంచివేసినాముగదా ఇక మనకు అపాయములేదని జపాను వారు సంతోషిస్తూఉంటే, సింహస్వప్నంలాగున యీ చూడు పెద్ద యద్ధనావలూ వాళ్లకు ప్రత్యక్షమైనాయి. ఇవి అమెరికను యద్ధనావలేమో! అమెరికను యద్ధ నావలైనట్లయితే, అవి మలాకా సముద్రంలోనికి ఎట్లా విమార్గంగా వచ్చాయి? ఎప్పుడువచ్చి చేరినవి?”

ఇంతంత బ్రహ్మాండమైన ముప్పుదీవేలటన్నుల యద్ధనావలను జయించడం ఎట్లా? జపాను సేనల గుండెలలో ఫిరంగిగుండుపడినట్లుగాఉంది. “సింగపూరు జయించడం ఎంతవని?” అని గంతులువేస్తున్న జపాను సేనలకు తిరిగిసింగపూరువద్దనే కంగారు పుట్టుతోంది. సింగపూరువద్ద జపాను సేనలకు బ్రిటిష్ సేనలతో బ్రహ్మాండమైన యద్ధం సిద్ధంగాఉంది. సింగపూరుకు బ్రిటిష్వారు కొత్త సేనలను యీవరకే యీ మధ్యకాలంలో పంపించారు. సింగపూరుకు ఉత్తరంగా మువారు అనే నదీప్రాంతంలో ఆస్ట్రేలియా పటాలములు జపాను సేనలను ఆడ్డగిస్తున్నాయి. అక్కడికి ఆస్ట్రేలియా విమానాలుకూడా తండోపతండాలుగా మిడతల దండులాగున వెళ్లివని. సింగపూరులో జపానువాళ్లు సింహాసన మెక్కవచ్చునని ఆశపడుతున్నారు. కాని, వాళ్లకు సింగపూరు లోనేఉంది యమలోకసింహద్వారం.

జపాను నైన్యాలు సింగపూరుసింహద్వారం ప్రవేశించడానికి పరుగెత్తుకొని వస్తూవుంటే, “ఇదే మంచి సమయమురా” అని చైనాలో వున్న జపాను సేనలను అక్కడ వుండే చైనా సేనలు అటుయిటు పోసేయకుండా అరికట్టి పూరువేరు లేకుండా రూపుమాపుతున్నాయి. 40 వేల

జపాను సేనను ఒక్కచక్కని కత్తెర వ్యూహంలో నొక్కి ముక్కలుముక్కలుగా ఆచుతి చేస్తున్నవి. చైనాలో ఆరు జిల్లాలలో జపాను సేనలను చైనా సైనికులు వేటకుక్కలవలె వేటాడుతున్నారు. వేలకొలదిగా చచ్చిపోతున్న జపాను సైనికులకు అక్కడే పెద్దపెద్ద గోతులు తవ్వించి భూశయనం చేస్తున్నారు. చైనా సేనలకు యీ విధంగా చిక్కి, దిక్కుమొక్కులేక చచ్చిన జపాను సైనికులకు చైనావారే ఉత్తరక్రియలు చేస్తున్నారు. అటువంటి అనాధప్రేత సంస్కారం చేస్తున్న చైనావారి ఋణం జపానువారు ఎన్ని జ్వాలకైనా తీర్చుకోలేరు.

చైనా సేనలు చైనాలో మాత్రమే తమ ప్రతాపం చూపించడం లేదు. బర్మాలోకికూడా చైనా సేనలు కొన్ని లక్షలు వచ్చి, జపాను సేనలకు జవాబుచెప్పటకై సిద్ధంగా వున్నవి. జపాను సేనలకు చైనా సేనలు బర్మాలోకూడా కర్తవ్యవలసి వస్తుంది. అయిదేళ్లనుంచీ చైనాలో జపానువారు చేస్తున్న యద్ధం మూలంగా చైనా సేనలు సానబెట్టిన కత్తులులాగున బాగా అరితేరిన వీరులైనారు. ఇప్పుడు సమయం దొరికిందిగదా ఆని కారాలు మిరియాలూ నూరుతున్నారు. జపానువాళ్లు కన్నీడేచాలు, కల్లెరచేసి, నిప్పులు కురిపిస్తున్నారు. అమెరికా సప్లయ్ చేస్తున్న ఆయుధాలతో, చైనా యోధులు బర్మా సరిహద్దులలో కోటగోడలులాగున ఆభేద్యంగా నిల్చున్నారు.

జపాను సేనలు సింగపూరు సింహద్వారంలో ప్రవేశించినప్పుడు, ఆ సింహలగ్నంలోనే తనకుకూడా గొప్ప దశ యెత్తుకుంటుందనిపిస్తే, అప్పుడే తన సేనలనుకూడా సడిపించవలసిననిపిస్తే, పొట్లరు ఆశపడుతున్నాడు. కాని, జపాను వాళ్లకు జాతకం చైనాలో ఎట్లా తిరుగుతూ వున్నదో, జర్జనీవాళ్లకుకూడా రష్యాలో అట్లాగే తిరుగుతోంది. మాస్కోనగరాన్ని ముట్టడించాలనే గట్టి ప్రయత్నంతో మాస్కో సమీపానికి ముందంజవేసిన జర్జనీ సేనలన్నీ వెనుకంజ వేసినాయి. పొట్లరు స్వయంగా అక్కడి యద్ధ రంగానికి వెళ్లి, తానే సర్వ సేనాధిపత్యం వహించి, రోజుకొక పూరుబొప్పున మకాం చేయిస్తూ, వచ్చిన దోవ వీదో చూపిస్తున్నాడు. “రష్యాలో చలికి చలింబం” అని ఉత్తరకుమార ప్రజలు పల్కిన పొట్లరే “ఇషాపీ” అని చలికి వణుకుతున్నాడు. రష్యాను గజగజ లాడిస్తానని చెప్పినవాడు తానే ఆ మంచుగడ్డలలో గజగజ లాడుతున్నాడు. మాస్కోనుంచి మోజేస్కవరకు జర్జనీ సేనలను రష్యావారు తరిమివేశారు. రష్యాప్రతాపానికి రష్యాను మంచుగడ్డల శత్రుత్వానికి, యీ రెంటికి మధ్య జర్జనీ సైనికులు చచ్చిపెడి చేయంగల విన్నపాలు ఆన్నట్లుగా, ఎక్కడి ఆయుధ సామగ్రిలను అక్కడే విడిచిపెట్టి, “బ్రిటిష్వాగుంటే బలుసాకైనా తినవచ్చు” నన్నట్లుగా పారిపోతున్నారు. జర్జనీలు వదిలిపెట్టిన ఫిరంగులతో, జర్జనీల మందుగుండు సామగ్రితో, ఆ జర్జనీలు సోల్జరులమీదనే రష్యానులు కాలుస్తున్నారు. రష్యానులకు మందుగుండుఖర్చుకూడా లేకుండా జర్జనీలే సహాయం చేస్తున్నారు. అటువంటి త్యాగమూర్తులైన జర్జనీలు సోల్జరులకు వెన్నెంటునే రష్యానులు వీరస్వర్గం లభింపజేస్తున్నారు. చైనాలో సమాధి జపానువారికిన్నీ, రష్యాలో సమాధి జర్జనీలకున్నూ బ్రహ్మ నిర్ణయించినట్లుగా ఉంది.

జపాను తన పక్షంలో చేరివున్నది గనుక తనకు అనేక విధాలుగా అక్కరకువస్తుందని పొట్లరు గంపెడంత ఆశతో వున్నాడు. జపానువాడు తన చేతికి అక్కరకువచ్చి తన్నుకూడా ఉద్ధరించి తరింబజేస్తాడని నమ్మకొని వున్నాడు. అయినా, పొట్లరు బ్రహ్మచారికి జపానువాడే ఉత్తర

గతులు చూపవలసివస్తుంది. వెళ్లిగాని వేరంటంగాని లేని ఆ బ్రహ్మచారికి పుత్రసంతానం ఎక్కడనుంచి వస్తుంది? జర్జనీవాళ్లుకూడా ఆర్యజాతివాళ్లమే అని చెప్పుకుంటారు. ఆర్యధర్మ శాస్త్ర ప్రకారంగా, పుత్రులులేనివాళ్లకు గతులు లేవంటారు గనుక, పిట్లరు ఎవరినైతే తనదగ్గరకు చేరదీసి తనకు అండగా చేర్చుకొన్నాడో, ఆ జపానువాళ్లద్వారానే తనకు ఉత్తరగతి చూచుకుంటున్నాడు. రష్యాలో పిట్లరుకు ఎటువంటి గతి కట్టిందో చూస్తే, రష్యా యద్ధంలోనే జర్జనీకి జరుగవలసిన ధర్మయావత్తూ పూర్తి అయ్యేటట్లుగా ఉంది.

నిజం ఆలోచిస్తే జర్జనీకి రష్యాకంటే సన్నిహితంగా, సహనస్థాయిలో ఉండే దేశం ఇంకేదీలేదు. కనుక రష్యాలోనే పిట్లరు కథ పూర్తిఅయితే కావచ్చు. అప్పుడుఅంతా సవ్యంగానే జరిగిందని లోకంకూడా మెచ్చుకుంటుంది. కాని, బ్రిటిషువారు, అమెరికావారుకూడా నడుముకట్టుకొని నిలువబడియున్నారు. లిబియాలో జర్జను సేనలకు ప్రాయశ్చిత్తం బ్రిటిషు సేనలు పాగా చేస్తున్నాయి. మొన్ననే హార్లియా దగ్గర జర్జను సేనలను చావగొట్టి, మళ్ళీ అక్కడ అడుగుపెట్టుకుంటామేమోనని. మధ్యధరా సముద్రతీరంగావున్న యీ ఉత్తరాఫ్రికా ప్రాంతంలో పిట్లరుయొక్క సేనలు విజృంభించడానికి, అప్పుడప్పుడు ప్రయత్నించడం, మళ్ళీ విరమించడం జరుగుతూఉన్నదేగాని, పట్టుదలగా పోరాడలేకుండా ఉన్నాయి. రవ్వంత ఎండలు ముదిరితే, ఆ ఎడారులలో ఎండలు మండిపోతూవుంటాయి. లిబియాలో తాగడానికి మంచినీళ్లుకూడా దొరకవు. ఇసుక దుమారాలు, సుడిగాలులు వైకి లేస్తే, వైనుంచి ఇసుక వర్షం కురుస్తుంది. ఆ ఎడారులలో గుడాలాలునేనీ ఆ ఎండలలో దండయాత్ర యమకింకరులైనా చెయ్యలేరు.

జర్జను సేనలకు అటు లిబియాలో ఒక వైపున డెబ్బ తగులుతోంది. ఇటు రష్యాలో ఇంకొక వైపున డెబ్బ తగులుతోంది. పిట్లరుకు భగవంతుడు రెండు చెంపలమీదా రెండు డెబ్బలూ కొడుతున్నాడు; మూతుగుతున్న నక్కమీదనే తాటికాయ పడిందన్నట్లుగా, అటు అమెరికాలోకూడా కత్తులు నూరుతున్నారు. అక్కడ ఈ సంవత్సరం 20 వేల విమానాలూ, 40 వేల టాంకులూ, తయారు చేస్తున్నారు. బ్రిటన్ వారి సామ్రాజ్యంయూ వత్తు సమరసన్నాహాలతో సహా చేస్తోంది. అమెరికా, ఇంగ్లాండు, రష్యా, చైనా యివి అన్నీ ఒక్కసారిగా సమ్మేళనమై రణభేరి మ్రోగించి, మేళం చేస్తున్నాయి. నిజంగా, జర్జను మంత్రియైన గోబెల్సు చెప్పినట్లుగా “ఇదే దివ్యమైన సుముహూర్తం”.

కాని, పిట్లరుజాతకం ప్రకారంగా యీముహూర్తంలోనే దశ తిరుగుతుంది. ఆ మాట చర్చిలుగారు ఖండితంగా చెప్పుతున్నారు. జర్జనీని ఎటువంటి ఘోర యద్ధంలోకి పిట్లరు దింపినాడో జర్జను ప్రజలందరూనూ గ్రహించి కళ్లు తెరిచే

రోజులు వస్తున్నాయి. పిట్లరు తమకు చెప్పేది హితోపదేశం కాదని గ్రహించి నాజీ పార్టీ రాజీకి వస్తుంది. జర్జనీలోనే జనసంక్షోభం కలుగకతప్పదు. “పిట్లరుకు జయ” అన్నవాళ్లే “నోరు ముయ్” అంటారు. అప్పుడు పిట్లరు మురాలాచేరిన ఇటలీగాని, జపానుగాని పిట్లరును కాపాడలేదు. పిట్లరుయొక్క ఆశ్వాసం వినాడు ముగిసిందో, ఆ నాజీ పిట్లరు జయించిన రాజ్యాలుకన్నీటికీ, ఆసగా ప్రాన్సు, పోలెండు, హాలెండు, బెల్జియం వగైరా రాజ్యాల కన్నీటికీ, లోకశాంతి ప్రతిష్ఠాపన సభలో సంపూర్ణ స్వాతంత్ర్య ప్రదానం జరుగుతుంది. జపాను జయించిన రాజ్యాలకు తాత్కాలికంగా గ్రహణంపట్టినా అదికూడా వదలిపోతుంది. ప్రపంచచరిత్రలో నూతనయుగం ప్రారంభమవుతుంది.

అమెరికాకువెళ్లి అక్కడ రూజువెల్టుగారితో మన బ్రిటిష్ ప్రధానియైన చర్చిలుగారు చేసిన సంప్రతింపులు సామాన్య మైనవికావు. బ్రహ్మాండమైన ప్రయత్నాలు సంకల్పించారు. అమెరికా యద్ధరంగానికి కదలి వచ్చిందంటే జగన్నాథ రథం కదలి వచ్చినదని భావించాలి. అమెరికా రాజ్యంలో భున్న విమాన ఫ్యాక్టరీలు, ఆయుధాల ఫ్యాక్టరీలు కోట్లకొలది ద్రవ్యంతో, లక్షల కొలది పనివాండ్లతో మహా ప్రవాహంలాగున సామగ్రిని సప్లయ చేసేటటువంటివి. కుబేరులవంటి విశ్వర్యవంతులకు అమెరికా రాజ్యం పుట్టి నిల్లు. అంగ బలం, ఆర్థ బలం, ఆయుధ బలం, సమృద్ధిగా భున్న రాజ్యంఅది. నాగరిక ప్రపంచానికి తీర్పు చెప్పగల సభాధిపత్యం అమెరికా రాజ్యమేదే. అటువంటి అమెరికాతో వైరం పిట్లరు పెట్టుకున్నాడు. అటువంటి అమెరికాతో వైరం జపాను పెట్టుకున్నది. ఈ విషయంలో జర్జనీని చూచి జపాను వాత పెట్టుకున్నదో, జపానునుచూచి జర్జనీ వాత పెట్టుకున్నదోగాని, ఇద్దరికీ బుద్ధి వచ్చేటట్లుగా అమెరికా వాత పెట్టుటకు సిద్ధంగావుంది.

పిట్లరుజాతకాన్ని అమెరికా అధ్యక్షుడైన రూజువెల్టు గారుకూడా చాలా శ్రద్ధగా పరిశీలించి చూచారు. పిట్లరు యొక్క యద్ధ తంత్రం ఆర్థం చేసుకొన్నారు. దానికి తగిన ప్రతిక్రియలన్నీ ఒక ప్రాయశ్చిత్త కాండగా నిర్ణయించుకున్నారు. చెప్పవలసిన రహస్యాలన్నీ చర్చిలుగారికి చెప్పి ఇంగ్లాండుకు పంపించారు. ఇకనుంచీ పిట్లరుయొక్క జాతకచక్రం వారి చేతులలో వుంటుంది. తాత్కాలికంగా యింకా కొన్ని దినాలవరకూ, పిట్లరు ప్రతాపంగాని, జపాను ఆర్భాటంగాని హెచ్చుగా కనిపిస్తే కనిపించుగాక. కాని, పిట్లరుకు హీనదశ త్వరలోనే వస్తుంది. ఎట్లా వస్తుంది? అని అడుగుతారేమో! రూజువెల్టున్నూ చర్చిలున్నూ కలిసి గుణించిన పిట్లరుజాతకచక్రమునుబట్టి ఆ హీనదశ త్వరలోనే వస్తుంది. నాజీ రాజ్యము నాశనమౌతుంది. ఆమాట నమ్మండి. “నవ్వునవారి కెన్నటికీ నాశముగల్గదు భారతీయుడా!” ఇదే చర్చిలుగారి విజయ మంత్రం.

హిట్లరు ఏవైపు దాడి ప్రారంభిస్తాడు.

రష్యా, లిబియాలందు అతని ఓటమి—మాట్లాపై దాడి. అమెరికా స్థిరసంకల్పం.

ఆయుధాల ఉత్పత్తి హెచ్చుట.

పశ్చిమ మహాసముద్రమునందలి పరిస్థితులు కొంత నిరుత్సాహకరంగా వున్నప్పటికి దూరదృష్టితో ఆలోచిస్తే, యీ సూతన వత్సరమునందు మిత్రమండలి దేశాలకు చాల విజయం చేహారే సూచన లగుపడగలవు. అట్లాంటికు సముద్రమునందు, ఆఫ్రికా—యూరోపు మధ్యసముద్రమునందు లిబియా యందు, రష్యాయందు జర్మను ఇటలీల తక్కి సన్నగిల్లుచున్నది. ఆక్కడ వారి అటలు సాగుటలేదు. జర్మను సేనలను యెవ్వరు ఓడించలేరనే భావం వట్టిభ్రమయని రష్యా సేనలను లిబియాలోని బ్రిటిషు సామ్రాజ్య సేనలను రుజువుచేసినవి.

ఏదో ఒకనోటు యిపుడు గెలుస్తేగాని హిట్లరుకి దిక్కులేదు. కావున యీసారి అతడు ప్రారంభించే దాడి చాల పెద్ద ఎత్తుమీద వుంటుందనడానికి సందేహంలేదు. అతడే వుండు బ్రిటిషు దీవులపై పెద్ద దాడి ప్రారంభించినా ప్రారంభింపవచ్చును. అట్టి దాడికి సర్వదా సిద్ధంగా వుండాలని బ్రిటిషు ప్రజలకు వారి నాయకులు చెబుతూనే వున్నారు. కాని నిరుడు డంకిర్కునుండి సేనలను మరలించినప్పటి దుస్థితిలో యిపుడు ఇంగ్లాండు లేదు. అందుచే యీసారికి సాహసించేముందు జర్మనునియంత బాగా ఆలోచించుకోవాలి. హిట్లరు స్వేయిను, పోర్చుగలు రాజ్యాలుమీదగ పడేకుటి ఆఫ్రికాయందు ప్రవేశించి మధ్యధరా సముద్రమునందు బ్రిటిషు నౌకలకు తావులేకుండా చేయాలని అట్లాంటికు సముద్రతీరమునందున్న ఆఫ్రికా రేవులను తానుపయోగించుకోవాలని ప్రయత్నించవచ్చును. అందుకు అతడు ప్రాంసు సమ్మతిని బడయవలసియుంది. విషీ ప్రాంసు నాయకులి పుడు “ముండుకు వస్తే నుయ్యి వెనక్కువస్తే గోయి” అనే స్థితిలో పడ్డారు. హిట్లరుతో పూర్తిగా ఏకీభవిస్తే లావెలు గారు వారి మాటం సర్వాధికారం వహిస్తారు. హిట్లరుమాట కాదంటే విషీ ప్రజల బాధలు ఎక్కువవుతాయి. కాని యి పుడు అమెరికా యుద్ధంలో చేరినందునను రష్యాలో జర్మనీ సేనలు ఓడుచున్నందునను లిబియాలో బ్రిటిషు దాడి జయించినందునను విషీ ప్రాంసు పాలకులకు యిండుక ధైర్యం వచ్చింది. కావున పూర్తిగా హిట్లరుకి లొంగిపోవనూకో వచ్చును. ఆఫ్రికా ఉత్తరమున నున్న (టిపోలిటానా రాష్ట్ర) ముసకు బిజాబ్టామీదగా హిట్లరు క్రొత్త సేనలు పంపవచ్చును ; లేదా రష్యా దక్షిణ భాగమగు కాకసనును ఆక్రమించి పెర్షియాలో ప్రవేశించుటకు ప్రయత్నించవచ్చును.

మాట్లాపై దాడి.

ఇటలీకి దక్షిణంగా, హిట్లరు సేనలు ఆఫ్రికాకు పోకుండా నిరోధం కల్పించుటకు ఏలుగా, బ్రిటిషువారి మాట్లాదీవి అడ్డుగా నుంది. దానిపై జర్మను విమానాలు ప్రతిరోజు గంట గంటకు బాంబులు వేస్తున్నాయి. ఇంగ్లాండులో వినగరం, ప్రజలు

ఎరుగనంత తీవ్రమయిన బాంబుల దాడికి మాట్లా ప్రజలు గురియగుచున్నను, చాల ధైర్యంగావున్నారు. పశ్చిమ సముద్రంలో అమెరికావారి పెరన్ హార్బరు, గువం దీవులను జపాను సులభంగా తీసుకున్నట్లు, అదే పద్ధతులను అనుసరించి సులభంగా మాట్లాను తీసుకోవాలని హిట్లరు ప్రయత్నించుచుండవచ్చును. జపాను తాత్కాలిక విజయం ఆతనికి ధైర్యం కలిగించియుండవచ్చును. కాని మాట్లాకు పశ్చిమ దీవులకు చాల వ్యత్యాసంగలదు. మాట్లా అన్ని ప్రాంతములనుండి రక్షింపబడగలదు. దానిలో తగినన్ని ఛైతరు విమానాలున్నాయి. బ్రిటిషు నౌకాదళం దానికి సర్వ విధములగు సహాయం చేయడానికి చేరువనే సిద్ధంగావుంది.


జర్మను సేనలు కాకసనును ఆక్రమించుటకు టర్కీదేశం గుండా పోవాలి. టర్కీ అందుకు సులభంగా అంగీకరించదు. ఇంగ్లాండుతోగల ఒడంకడికను పూర్తిగా మన్నించు తానని టర్కీ అనేకసార్లు చెప్పియున్నది. అవసరం వచ్చినపుడు సహాయం చేస్తామని టర్కీకి రష్యా-ఇంగ్లాండులు వాగ్దానం చేసినవి. ఇపుడు యీ దేశాలకు టర్కీకి మన స్పర్థలు కలిగించాలని జర్మనీ చేసిన యత్నాలు విఫలమయినాయి. కావున యీ వైపు హిట్లరు వస్తాడనకుందికి కూడా యిటువంటి ఆటంకాలుంటాయని గ్రహించాలి.

అమెరికా సహాయం, ఆయుధాల ఉత్పత్తి.

మిత్రమండలి విజయానికి ఎక్కువగా తోడ్పడే యితర హంకం వేరొకటి వుంది. ఇంగ్లాండు, అమెరికా, చీనా, డచ్చి తూర్పు దీవులు రష్యాకు కలిసేయి. ఈ దేశాలన్నింటి శిరి సంపద కలియ గలుపుకొని కలిసిగట్టుగ అక్షరాజ్యాలగు జర్మనీ-ఇటలీ-జపానులను ఎదిరించడానికి నిశ్చయించినవి. ఈ కలయికయొక్క మహాశక్తిని గుర్తింపజాలని బుద్ధి మాంద్యులుండరు.

అమెరికా దేశంలో పరిశ్రమలు చాల ఉత్తమస్థితియందున్నవి. అంత ఎక్కువ సంపదగల దేశం ప్రపంచంలో మరోటిలేదు. ఈ దేశం హిట్లరు తత్వాన్ని పూర్తిగా నాశనం చేయాలని కంకణం కట్టుకుంది. జపానుకి దాని మిత్రవర్గంలో చేరిన యితర దేశాలకు అమెరికాలోని ఫ్యాక్టరీలు, నౌకా నిర్మాణశాలలు జబాబు చెప్పగలవు. జపానులో కన్న 15 రెట్లు ఎక్కువ ఉక్కు అమెరికాలో తయారగును. యూరోపు దేశాలన్నింటిలో తయారయే వాటికన్న ఎక్కువ యుద్ధ యంత్రాలు ఇంజనులు, అమెరికాలో తయారు కాగలవు. ఇపుడు అమెరికా ప్రజలంతా తీవ్ర్రోధావేశంలో పడ్డారు. ఈ మహాశక్తి ముందర పశ్చిమ సముద్రంలో జపానువారి స్వల్ప విజయములు సూర్యుని ముందర దిమిటీలవలె నుండగలవు.

స్త్రీలు టాంకులను తయారుచేయుట.



బ్రిటనులో టాంకులు తయారుచేసే ఫ్యాక్టరీలయందు స్త్రీలు పనిచేయుచున్నారు. ఉత్తర భాగమునందొక ఫ్యాక్టరీలో 400 మంది స్త్రీలు పనిచేయుచున్నారు. వారికి ముందుగ ఒక నెల శిక్షణ యొసంగబడును. అట్టివారు నల్లరు ఒక టాంకుపద్ధతి పనిచేయుట యీ పటమున కౌననగును.

నౌకలు, టాంకులు విమానాలతో యీ యుద్ధంలో విజయంపొందాలి. అందుచే వీటన్నింటిని బ్రహ్మాండంగా తయారుచేయుటకు నిశ్చయించబడినది. చీనా, రష్యా దేశాలకు పశ్చిమ ప్రాంతములందున్న నైస్యములకు ఆయుధ సామగ్రి యుద్ధమారణ యంత్రాలు పూర్తిగ పంపబడుచున్నవి. పశ్చిమ సముద్రంలో యిప్పుడు మిత్రమండలి వారు వ్యవధిలేక తంతాలు పడుచున్నారు. త్వరలో వారి కనుకూలంగా పరిస్థితులు మారగలవు. స్వాతంత్ర్య సంస్థాపనకు విజయమునకు ఆమెరికా అప్పుడే పూర్వపడింది. యూరోపులో జర్మనీచే ఆక్రమించబడిన దేశాలలో నాజీదొర్జాన్యాన్ని నిరోధించి తిరుగబడుటకు ప్రజలు సిద్ధపడినపుడు వారికి సహాయంగాగూడ ఆయుధాలు పంపుటకు ఆమెరికా నిశ్చయించింది. విమానాల విషయం చూద్దాం.

నెలకు జర్మనీ 2,250, ఇటలీ 690, జపాను 850, అంటే మొత్తం యీ మూడు దేశాలు నెలకు 4,000 మాత్రం విమానాలు తయారు చేయగలవని చెప్పబడుచున్నది.

బ్రిటను, ఆమెరికా, సోవియట్ రష్యాలు యిప్పుడు జర్మనీ-ఇటలీ-జపానులకన్న అనేకరెట్లు అధికంగా విమానాలను తయారు చేస్తున్నవని తెలిసినవారు నమ్మకంగా చెబుతున్నారు. దేశంబరు మాసంలో ఇంగ్లాండు ఒంటరిగా పశ్చిమ ప్రాంతములలోగూడ బాధ్యతను పూర్తిగా వహించజాలకుండును. కాని యిప్పుడు ఆమెరికా-ఇంగ్లాండు సహాయం లేకుండానే ఆ లోటుతీర్చి, శత్రుదేశాల ఉత్పత్తిని మించి పోగలదు. ఈ యేడాదిలోగా 60,000 విమానాలు, 80 లక్షల టన్నుల బరువుగల నౌకలు, 45,000 టాంకులు నిర్మించాలని ఆమెరికా ప్రయత్నించుచున్నది. ఇంకా యెక్కువ చేయడానికిగూడ యేర్పాటులు చేయుచున్నది. ఆమెరికా కార్మికులు యీ కార్యంలో పూర్తిగా తోడ్పడతామన్నారు. ఆమెరికా ప్రజలందరి ఉత్సాహంచూస్తే యీ ప్రకారం జారు తప్పక తయారు చేయగలరని తలంపవచ్చును.

మూడు భారతీయ పటాలములు.

మలయాలో అద్భుతముగ పోరుట.

మూడు భారతీయ పటాలములు మలయాలో అత్యద్భుతముగ యుద్ధంచేసి పేర్గాంచెనని, వెంటనున్న ఒక విమర్శకుడు తెలిపెను.

రాత్రి కాపలా కార్యములందు పేరుపొందిన గూర్ఖాజట్టు “గాంగు” లనబడుదురు. వీరు రాత్రులందు కుక్రి, కత్తులు పుచ్చుకొని బయలుదేరి తిరిగివచ్చిన పుడవి రక్తంలో తడవందిరారు. స్త్రీమునదియందు ముందర జట్టు నేనను శత్రువుల టాంకులు ఓడించిన తరువాతగూడ తక్కువ సంఖ్యగనున్న హైదరాబాదు రెజిమెంటునందలి ఒక పటాలము చాల ప్రశంసార్హముగ పోరాడెను.

మలయాలో కొద్దిరోజులనుండి ప్రారంభమయిన యుద్ధము చాల కష్టంగా నుండెననుటకు సందేహం లేదు. పడమటి తీరాన్ని జపాను సేనలు వీకాకుపరచుటకే దిగినందున, అదివరకంతా యుద్ధరంగంలోనుండి విశ్రాంతికి పోనున్న సేనలు తిరిగి వెంటనే యుద్ధం చేయవలసినవైనను. “ఇండియను సిపాయిలకు కారణాలు చెప్పకుండ భున్నచోటునుండి కదలిపోవున” ఉత్తరవులు తరుచు యిస్తువుంటే అబ్బురమొందెదరు. కాని కడుపునిండా భోజనంవెట్టి కొంచెం నిద్రకు అవకాశమిచ్చినచో వెంటనే ఏ పనికేనా తయారుగా నుంటారు” అని ఒక సేనాధికారినుడివెను.

నేపరు మైనరు దళములు నైన్యాలకు ముందు సడుస్తూ మార్గం సదునుచేస్తు వుంటాయి. వీరు శత్రువు యింకో ఓణంలో వస్తాడనగా వంతెనలు, రైలు రోడ్లు నిర్మూలించేసి వారికి నిరోధం కలిగించుటయందు కడునేర్పుగ ప్రవర్తించిరి. భారతీయ రైల్వే దళములు యీ నిర్మాతల కార్యములందు పనిచేసినవి.

భారతీయ సివిలు వైద్యులు ప్రత్యేక ప్రశంసాపాత్రులు. అర్బులగు వైద్యులు పలువురు లేనందున, ఉన్నవారిని వారి యిష్టం లేకుండానే ప్రభువు శ్రేణి యుద్ధరంగములనుండి వెనుకకు పంపవలసినవచ్చేది. వారిస్థానే భారతీయ ఆస్పిట్రెంటు వైద్యులు వాగానే పనిచేసేవారు. కోలాలంపూరునందు జనరలు ఆస్పత్రినుండి గాయపడినవారిని వైద్యులతో సహా పంపి వేయవలసినవచ్చింది. 15 మంది బిడ్డలు 150 సివిలు రోగులకు చికిత్సచేయుటకు ఇద్దరు భారతీయులగు వైద్యులు అక్కడ వుండిపోయిరి. జపాను సేనలు వచ్చిపడతాయని వారికి భయమేలేదు. తిరిగి బిటీషు సేన లాసగరాన్ని ఆక్రమిస్తాయని వారికి నమ్మకమే. అస్ట్రేలియా దేశీయుడగు ఒక వైద్యుడు పినాంగునుండి పంపి వేయబడెను. తనక్రింద నున్న భారతీయ సిబ్బంది చాల అద్భుతంగా పనిచేసేసనియు, శత్రువుల బాంబులు వర్షం కురిసినట్లు పడుతున్నా వలించ లేదనియు, ఆతడు చెప్పెను.

తెలుసుకోదగ్గ విషయాలు.

భారతదేశంనుండి విదేశాలందు యుద్ధ రంగాలకును, యుద్ధంజరిగే సూచనల దేశాలకు ఆపుడే 2,00,000 మందిపైగా సైనికులు పంపబడిరి. భారతదేశం నైస్యం సంఖ్య త్వరగా 10 లక్షలవరకు పెరుగుచున్నది.

* * *

భారతీయ సైన్యంలో క్రొత్త సైనికులు వారానికి 50,000 వంతున చేర్చుకొనబడుచున్నారు. యుద్ధం ప్రారంభమయిన ఎనిమిది నెలలలో 53,000 క్రొత్త అభ్యర్థులు చేర్చుకొనబడిరి. 1940 వ సం॥ మే మాసంలో, ఆధునిక యంత్రసామగ్రి నుపయోగించగల క్రొత్త నైన్యాన్ని 1,00,000 చేర్చాలని ఉత్తరువు చేయబడెను. 1940 వ సం॥ నవంబరు సరికి యించుమించు ఆసంఖ్య అంతా చేర్చుకొనబడెను.

1941 వ సంవత్సరమునందు క్రొత్త కార్యక్రమం ప్రారంభించిరి. మార్చి 23 వ లేదీ సరికి మన సేనల సంఖ్య 5,00,000 వరకు (వైదేశాలకు పంపబడినవారుకాక) పెరిగినదని ప్రకటించెను.

* * *

శిక్షణ.—ఇండియా సైన్యమునందు అత్యవసరోద్యోగములకు చేర్చుకొనబడినవారి శిక్షణకాలం తగ్గించబడెను.

సాధారణంగా 18 నెలలు శిక్షణయందేది. ఇపుడు 18-18½ సంవత్సరముల మధ్య యీడు యువకులకు ఒక యేడాది శిక్షణ యొసంగబడుచున్నది. 18½ సంవత్సరములకు వైబడిన అభ్యర్థులు, తగిన విద్యయున్నచో ఇండియను మిలిటరీ అకాడమీయందుగాని, ఆఫీసరుల ట్రైనింగు స్కూలునందుగాని హెచ్చు నగరంలోనో బెంగళూరునందో ఏడు నెలలు మాత్రమే శిక్షణ యొసంగబడి యుద్ధానికి పంపబడుచున్నారు. ఈ పద్ధతివలన భారతీయ సైనికోద్యోగుల సంఖ్య నూటికి నూరు చొప్పున హెచ్చగలదు.

వైమానికుల శిక్షణ.—ఇండియను ఎయిరుఫోర్సు వాలంటీరు రిజిర్వునందు తయారయినవారు శిక్షణ పొందుచున్నవారు కలసి శాంతి సమయంలోకన్న యిపుడు ఎనిమిది రెట్లు అధికముగా ఉన్నారు. 1940 వ సంవత్సరములో ప్రారంభించబడిన కార్యక్రమం ప్రకారం ఏడాదికి 300 వైమానికులను, 2,000 మంది నేలను పనిచేసే ఉద్యోగులను రెండేండ్లవరకు తయారుచేయుటకు నిశ్చయించబడెను.

ఎక్కువమంది వైద్యులు ఇండియను మెడికలు సర్విసునందు చేర్చుకొనబడిరి. 1914-18 వ సంవత్సరముల ఐరోపా మహా యుద్ధంలో నాలుగేండ్లలో చేర్చుకొనబడిన

వారికన్న గడచిన రెండేళ్లలో చేర్చుకొనబడినవారి సంఖ్య యొక్కవ. యుద్ధం ప్రారంభమయిన 1938 వ సం॥ సెప్టెంబరు 1 వ తేదీ నాటికి ఐ.ఎం.ఎఫ్. లో 390 మంది యూరోపియన్ వైద్యోగ్యోగులు, 240 భారతీయ వైద్యోగ్యోగులుండిరి. 1941 వ సం॥ జనవరికి యీ స్వస్థులలో భారతీయవైద్యోగులకన్న యూరోపియన్లు ఉద్యోగుల సంఖ్య రెండింతలు కలదు.

* * *

వైద్య చికిత్సకు కావలసిన సరకులలో నూటికి 60 వంతులు యిప్పుడు ఇండియాలోనే తయారగుచున్నది. యుద్ధం ప్రారంభంనాటికి 28 వంతులు మాత్రమే తయారయ్యెదె, మిగిలినది విదేశాలనుండి దిగుమతి అయ్యెదె.

సాధారణంగా మిలిటరీ ఆస్పత్రులకు సత్తెచ్చేసరకుకన్న యిరువదిరెట్లు ఎక్కువ వైద్యసామానులు 1941 వ సం॥ జూన్ నాటికి సత్తెచ్చెయబడెను. దూరప్రాచ్యమునందు వైద్యా

లన్నింటికి కావలసిన మందులు యితర వైద్యసామానులన్నింటిని పంపుటకును, ఇండియాలో తయారయే వైద్యసామానులన్ని మధ్యప్రాచ్యమునకు పంపుటకును ఇండియా బాధ్యత వహించగల్గింది.

* * *

రాయలు ఇండియాను నౌకాదళం యుద్ధం ప్రారంభమయిన నాక ఆరురెట్లు పెరిగింది. రాయలు ఇండియాను నేపీత్తి (నౌకాదళమునకు) సంబంధించిన వాకలు ఎర్రసముద్రము, పెర్షియన్ సముద్రము, అట్లాంటిక్ సముద్రములందు యుద్ధములలో పాల్గొన్నది. ఈ నౌకాదళం భారతదేశం సముద్రములందు వాణిజ్య రక్షణకే ఉద్దేశించబడింది. అయినాకూడా వైన చెలిపిన యుద్ధాలలో పాల్గొన్నది.

* * *

భారత దేశీయ సంస్థానములకూడా ఇండియా వైన వృద్ధికి తోడ్పడినవి. వారి వైద్యం 1938 వ సంవత్సరములో 45,000 సిపాయిలతో కూడియుండెను. 1941 వ సం॥ ఆగష్టులో 76,000 వరకు పెరిగింది.

భారత దేశం కొత్త సేనాధిపతి.

ఇండియా సర్వసేనాధిపతిగ జనరలు వావెలుగారి స్థానే సర్ ఆలన్ ప్లెమింగు హోల్స్, కె.సి.ఎఫ్.ఐ., సి.బి., డి. ఎఫ్.బి., గారిని నియమించిరి. సర్. ఆలన్ గారు ఇండియా వైద్యమునందు చాలా ముఖ్యమగు పెద్ద ఉద్యోగములను బాధ్యతగలవి నిర్వహించియున్నారు. ప్రస్తుతం పశ్చిమాత్తర సరిహద్దువద్ద సేనానాయకులుగ నుండిరి. అచట ఇండియా రక్షణకార్యములను ఆధునిక పద్ధతిని దిట్టపరచుచుండిరి. వీరికి యీ దేశంతో చాల పరిచయం కలదు. రావల్పిండి, వజీరుస్థానం, న్యూ ఢల్లీలందు యిదివరకు పనిచేసిరి. వీరు ఇరాకులోకూడా పనిచేసియున్నారు. ఆ అనుభవంకూడా వీరికి బాగుగ తోడ్పడగలదు. ఇరాకు-ఇరానుల రక్షణ బాధ్యత ఇటీవలవరకు భారతీయ సేనాధిపతివైసే యుండును. కాని ఇప్పుడది మధ్యప్రాచ్యమునందలి బ్రిటిషు సేనానికి మార్చబడినది. ఇండియాకు దూరపు రక్షణకేసియగు ఇరాకు ఇరానులందు బ్రిటిషు సేనానాయకుడగు సర్ ఆచినులేకుగారు అదివరకు ఇండియా సేనాధికారిగా నుండినవారే. ఇండియాకు మార్పున రక్షణ శిబిరముగ సింగపూరువద్ద సేనాధిపత్యం వహిం

చిన సర్ ఆర్చిబాల్డు వావెలుగారును ఇండియా సేనాధికారిగ నుండినవారే. కావున యిప్పుడు యీ మూడు రంగాలలో నున్న బ్రిటిషు సేనాధికారులు ఇండియాతో స్వంత పరిచయము అనుభవంగలవారే. ముగ్గురును ఈ రాకు ప్రాంతములందు శత్రుదేశాల యుద్ధసీతీస్వయంగా గమనించినవారే యగుటచేత ఇండియా రక్షణకు యెటువంటి లోటు వుండనేరదు.

జనరల్ హట్టిగారి వయస్సు 59 సం॥లు. 1901-02 సంవత్సరములలో దక్షిణాఫ్రికా యుద్ధమున పనిచేసిరి. గత మహా యుద్ధమునందు వీరు ఫ్రాంసు, బెల్జియం, గ్రీసు, బల్గేరియా, టర్కీ, ఇరాకులలో పనిచేసిరి. తరువాత ఇండియా ఆర్మీ హెడుక్వార్టర్సునందు డైరెక్టరు ఆఫ్ మిలిటరీ ఆఫ్ థింగ్స్ అందు ఇంటిలిజెన్సు ఉద్యోగమునందుండిరి. నిరుడు ఫరిహద్దు రాష్ట్రమునందు పెద్ద యెత్తన భారతీయ వైనిక ప్రదర్శనములను యెర్పాటుచేసి నిర్వహించినపుడు ఇండియా జాతీయ రక్షణ సంఘ సభ్యులు చూచి వీరి కృషిని మిగుల కొనియాడిరి.

ఇండియాలో విమానాలు తయారుచేయుట.

ఇండియాలో విమానాలు తయారుచేసే పరిశ్రమ మొదటిసారి యీ యుద్ధంలో స్థాపించబడినది. విమానాలకు కావలసిన యంత్ర సామగ్రి తయారుచేయుటకు ఇండియాలో వీలున్నదేమోనని 1940 వ సంవత్సరము ప్రారంభములోనే ఎయిరు క్రాఫ్ట్ చీఫ్ ఇన్స్పెక్టరుగారు విచారణ చేసిరి. తగిన ఉక్కు లభించదు ; యంత్రపు పనిముట్లు దొరకవు ; అమెరికానుండి యీ సామగ్రి దిగుమతి చేసు

కొనుటకు అనుమతియిండాది. ప్రభుత్వంవారు తయారయిన సరకంతా కొంటేగాని యీ పరిశ్రమ కొనసాగించుటకు ఎవ్వరు పూనుకొనకుండిరి. ఇటువంటి చిక్కులన్ని ఆప్పు డుండెను. ఎట్లయితేనేమి యీ చిక్కులన్ని తొలగించబడెను. తాతా కంపెనీనారు తగిన ఉక్కు తయారు చేయుట నేర్చిరి ; అందుకవసరమగు మిశ్రపు లోహములను దిగుమతి చేసుకొనుచుండిరి. విమానాల ఛత్పత్తికి అవసర

మగు యంత్రాలు అనేక చోట్లనుండి, చివరకు వీనానుండి కూడ లభించెను. అమెరికా యంత్రపు పనిముట్లు పంపుటకు అంగీకరించెను. యంత్రాలు నడిపించే నేర్పరులు అమెరికానుండి వచ్చిరి. అమెరికా కంపెనీలతో కంప్యూటర్లు సంతకములయినవి. దక్షిణ ఇండియాలో ఒక ప్రైవేటు కంపెనీ స్థాపించబడెను. ఇది ప్రైవేటు కంపెనీయే అయినా ప్రభుత్వంతారు యిందులో కీ వంతు వాటాలు కొన్నారు. కంపెనీ పరిపాలకవర్గమునందు వారికి ప్రాతినిధ్యం గలదు.

ఈ కంపెనీయొక్క కర్తాగారమునందు మొదటి విమానం 1941 వ సంవత్సరంలో బయలుదేరింది. ఇప్పటికిని యీ కర్తాగారమునందు విదేశాలనుండివచ్చు వేరువేరు భాగాలు జతచేసి అమర్చి విమానం తయారుచేయుట జరుగుచున్నది. ఇంక కొంతకాలంవరకు అట్లు జరుగవలసిందే. క్ర.మేణ నిపుణులగు పనివారు యిందు తయారగుచున్నారు. కొన్ని విమాన భాగాలను ఇండియాలోని ప్లాంట్లనుండి తయారుచేయుటకు త్వరలో వీలగును. అమెరికా

“హార్లీ” రకం విమానములున్ను, “కర్లిసు హాకు” రకం విమానములున్ను యిందు సమకూర్చబడుచున్నవి. మొదటి రకం వైమానికుల శిక్షణకు పనికివచ్చును, రెండోది మంచి ఫిరంగులుగల యధవిమానం. “వాల్టీ” అను బాంబులువేసే విమానాలుకూడ యీ కర్తాగారంలో తయారు చేయుటకు విచ్చాటులు జరుగుచున్నవి. అవసరం వచ్చినపుడు పెద్ద మరమ్మత్తులుగూడ యీ ఫ్యాక్టరీయందు చేయబడగలవు.

విమానాలు నడుపుటకు మామూలు మోటారుల కుపయోగించు పెట్రోలుకాక, వేరే రకం పెట్రోలు ఉండాలి. అది కూడ ఇండియాలో ఉత్పత్తి చేయుటకు ప్రయత్నములు జరుగుచున్నవి. విమానదళాలకు కావలసిన లూబ్రికేటింగు ఆయిలు (చమురు) కూడ ఇండియాలోనే తయారుచేయుటకు పరిశోధనలు చేయుచున్నారు. ఇంతవరకు యీ సరికు బర్తానుండి, ఇ రాకునుండి తెప్పించుచున్నారు. కొంత పెట్రోలు ఇండియాలోనే ప్రత్యర్థి చేయుచున్నారు.

సలహా : ఇకముందు చూచుకొనుటకు యీ మదరాసు యధ సంచికను మీరు భద్రపరచుకొనుడు.

[మదరాసు సమాచారముల ఆఫీసరుగారు తమ వందనములతో దీనిని మీకు పంపుచున్నారు.]